



السلام علیکم ورحمۃ اللہ وبرکاتہ

قرآن مجید کے رکوع اور منزلوں کے بارے میں وضاحت

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

تم نے 9 جنوری کے کارڈ میں قرآن کریم کی منزلوں اور رکوع کے بارے میں سوالات کیے تھے، سو واضح ہو کہ قرآن کریم کی لوگوں نے سات منزلیں مقرر کی ہیں۔ پہلی منزل سورہ فاتحہ سے شروع ہو کر سورہ نساء پر ختم ہوتی ہے۔ دوسری منزل سورہ مائدہ سے شروع کر سورہ توبہ پر اور تیسری منزل سورہ یونس سے شروع ہو کر سورہ نحل پر ختم ہوتی ہے اور چھٹی منزل سورہ صافات سے شروع ہو کر سورہ حجرات پر اور ساتویں منزل سورہ ق سے شروع ہو کر سورہ الناس یعنی قل اعوذ برب الناس کی سورہ پر ختم ہوتی ہے۔

قرآن مجید میں سات منزلوں اور تیس پاروں اور پلو، ادب اور تین پلو اور اسی طرح رکوعات کی تعین آن حضرت ﷺ اور خلفائے راشدین کے زمانوں کے بعد قراء نے کی ہے اور یہ قرآن کی تلاوت کرنے والوں اور پڑھنے والوں کی آسانی کے لیے کی گئی ہیں، تاکہ اگر کسی کاھی چاہے تو سات دنوں میں ایک منزل پڑھ کر قرآن ختم کرے، اور جس کاھی چاہے تین دنوں میں ایک حزب یعنی: ایک ایک پارہ پڑھ کر ختم کرے اور جس کاھی چاہے روزانہ ایک پلو یا ادھاتی تین پلو یا پورا ایک پارہ حسب توفیق تلاوت کیا کرے۔ اور رکوع میں ایک موضوع کے ختم ہونے اور دوسرے کے شروع ہونے کا لحاظ کیا گیا ہے، نیز اس بات کا بھی کہ نماز میں ایک ایک رکعت کے اندر ایک ایک رکوع پڑھنے کا لحاظ رکھا جائے لیکن یہ کوئی ضروری نہیں ہے۔ قرآن کی تلاوت میں تلاوت کے آداب اور اس کے قواعد کا نیز رموز و اوقات کو سمجھنا اور ان کی پابندی کرنا ایک حد تک ضروری چیز ہے۔ کاش مکتبوں میں قرآن پڑھانے والے استاد اور استانیات قرات اور تجوید کے فن سے واقف ہوں اور قاعدہ بغدادی سے بچوں کو صحیح طریقہ پر پڑھانے کو کوشش کریں۔

(عید اللہ رحمانی 10 3 1976ء مکتوب بنام محمد فاروق اعظمی)

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 328

محدث فتویٰ